



DEĊIŻJONI (UE) 2025/673 TAL-BANK ĊENTRALI EWROPEW

tal-24 ta' Marzu 2025

li temenda d-Deciżjoni (UE) 2023/1681 dwar l-ghoti lill-Bank Ċentrali Ewropew ta' data superviżorja rrapportata lill-awtoritajiet nazzjonali kompetenti mill-entitajiet taht superviżjoni (BĊE/2023/18) (BĊE/2025/10)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra r-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu ⁽¹⁾, u b'mod partikolari l-Artikolu 6(2) tiegħu,

Wara li kkunsidra r-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jistabbilixxi l-qafas għal kooperazzjoni fi ħdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u mal-awtoritajiet nazzjonali nominati (Regolament Qafas tal-MSU) (BĊE/2014/17) ⁽²⁾, u b'mod partikolari l-Artikolu 21 u l-Artikolu 140(4) tiegħu,

Wara li kkunsidra l-proposta tal-Bord Superviżorju,

Billi:

- (1) Id-Direttiva 2002/87/KE tal-Parlament Ewropew u tal-Kunsill ⁽³⁾ tistabbilixxi regoli għas-superviżjoni supplimentari ta' entitajiet regolati li kisbu awtorizzazzjoni skont ir-regoli tal-Unjoni u li huma parti minn konglomerat finanzjarju.
- (2) Skont l-Artikolu 7(2) tad-Direttiva 2002/87/KE, entitajiet regolati jew kumpanniji holding finanzjarji mħallta huma meħtieġa mill-Istati Membri jirrapportaw fuq bażi regolari u mill-inqas darba fis-sena lill-koordinatur kwalunkwe konċentrazzjoni ta' riskju sinifikanti fil-livell tal-konglomerat finanzjarju. Barra minn hekk, skont l-Artikolu 8(2) tal-istess att, dawn l-entitajiet huma wkoll obbligati jirrapportaw lill-koordinatur, fuq bażi regolari u mill-inqas darba fis-sena, it-tranzazzjonijiet intragrupp sinifikanti kollha fil-livell ta' konglomerat finanzjarju.
- (3) Sabiex tiġi rrapportata d-data dwar konċentrazzjonijiet sinifikanti tar-riskju u tranzazzjonijiet intragrupp sinifikanti, ir-Regolament ta' Implimentazzjoni tal-Kummissjoni (UE) 2022/2454 ⁽⁴⁾ jistabbilixxi l-istandards tekniċi ta' implimentazzjoni fir-rigward tal-kamp ta' applikazzjoni, il-frekwenza u l-format tad-data li għandha tiġi rrapportata.
- (4) Skont l-Artikolu 4(1), il-punt (h), tar-Regolament (UE) Nru 1024/2013 u l-Artikolu 18(1) tar-Regolament (UE) Nru 468/2014 (BĊE/2014/17), il-Bank Ċentrali Ewropew (BĊE) jassumi l-kompiti ta' koordinatur ta' konglomerat finanzjarju u, bħala tali, għandu jirċievi l-informazzjoni li għandha tiġi rrapportata fl-applikazzjoni tal-Artikolu 7(2) u l-Artikolu 8(2) tad-Direttiva 2002/87/KE.
- (5) Id-Deciżjoni (UE) 2023/1681 tal-Bank Ċentrali Ewropew (BĊE/2023/18) ⁽⁵⁾ tistabbilixxi proċeduri dwar is-sottomissjoni lill-BĊE ta' informazzjoni rrapportata lill-awtoritajiet kompetenti nazzjonali (ANK) minn entitajiet taht superviżjoni.

⁽¹⁾ ĠU L 287, 29.10.2013, p. 63, ELI: <http://data.europa.eu/eli/reg/2013/1024/oj>.

⁽²⁾ ĠU L 141, 14.5.2014, p. 1, ELI: <http://data.europa.eu/eli/reg/2014/468/oj>.

⁽³⁾ Direttiva 2002/87/KE tal-Parlament Ewropew u tal-Kunsill tas-16 ta' Diċembru 2002 dwar is-superviżjoni supplimentari ta' istituzzjonijiet ta' kreditu, impriżi tal-assigurazzjoni u ditti ta' l-investiment f'konglomerat finanzjarju u li temenda d-Direttivi tal-Kunsill 73/239/KEE, 79/267/KEE, 92/49/KEE, 92/96/KEE, 93/6/KEE u 93/22/KEE, u d-Direttivi 98/78/KE u 2000/12/KE tal-Parlament Ewropew u tal-Kunsill (ĠU L 35, 11.2.2003, p. 1, ELI: <http://data.europa.eu/eli/dir/2002/87/oj>).

⁽⁴⁾ Regolament ta' Implimentazzjoni tal-Kummissjoni (UE) 2022/2454 tal-14 ta' Diċembru 2022 li jistabbilixxi standards tekniċi ta' implimentazzjoni għall-applikazzjoni tad-Direttiva 2002/87/KE tal-Parlament Ewropew u tal-Kunsill fir-rigward tar-rapportar superviżorju ta' konċentrazzjonijiet tar-riskju u tranzazzjonijiet intragrupp (ĠU L 324, 19.12.2022, p. 55, ELI: http://data.europa.eu/eli/reg_impl/2022/2454/oj).

⁽⁵⁾ Deciżjoni (UE) 2023/1681 tal-Bank Ċentrali Ewropew tas-17 ta' Awwissu 2023 dwar l-ghoti lill-Bank Ċentrali Ewropew ta' data superviżorja rrapportata lill-awtoritajiet nazzjonali kompetenti mill-entitajiet taht superviżjoni (BĊE/2023/18) (ĠU L 216, 1.9.2023, p. 105, ELI: <http://data.europa.eu/eli/dec/2023/1681/oj>).

- (6) Sabiex jittejbu l-effiċjenza u l-kwalità tal-proċedura, huwa xieraq li tiġi emendata l-proċedura għar-rapportar tad-data dwar konċentrazzjonijiet sinifikanti tar-riskju u tranżazzjonijiet intragrupp sinifikanti fil-livell tal-konglomerat finanzjarju. Bhal fil-każ ta' informazzjoni oħra rrapportata fuq bażi regolari f'konformità mal-liġi rilevanti tal-Unjoni, id-data dwar konċentrazzjonijiet tar-riskju sinifikanti u tranżazzjonijiet intragrupp sinifikanti għandha tiġi sottomessa minn entitajiet sinifikanti taħt superviżjoni lill-ANK. L-ANK għandhom iwettqu l-kontrolli inizjali tad-data u jagħmlu l-informazzjoni disponibbli lill-BĊE.
- (7) Għalhekk huwa xieraq li d-Deċiżjoni BĊE/2023/18 tiġi emendata biex tinkludi wkoll is-sottomissjoni lill-BĊE ta' informazzjoni dwar konċentrazzjonijiet sinifikanti tar-riskju u tranżazzjonijiet intragrupp sinifikanti rrapportati lill-ANK minn entitajiet sinifikanti taħt superviżjoni.
- (8) Għaldaqstant, id-Deċiżjoni BĊE/2023/18 għandha tiġi emendata kif mehtieg.

ADOTTA DIN ID-DEĊIŻJONI:

Artikolu 1

Emendi

Id-Deċiżjoni BĊE/2023/18 hija emendata kif ġej:

- 1) L-Artikolu 1 huwa sstitwit b'dan li ġej:

“Artikolu 1

Suġġett u kamp ta' applikazzjoni

Bin-saħha tal-Artikolu 21 tar-Regolament (UE) Nru 468/2014 (BĊE/2014/17), din id-Deċiżjoni tistabbilixxi proċeduri li jikkonċernaw is-sottomissjoni lill-Bank Ċentrali Ewropew (BĊE) ta' informazzjoni rrapportata lill-awtoritajiet nazzjonali kompetenti (ANK) minn entitajiet taħt superviżjoni, skont ir-Regolament ta' Implimentazzjoni tal-Kummissjoni (UE) 2016/2070 (*), ir-Regolament ta' Implimentazzjoni tal-Kummissjoni (UE) 2021/451 (**), ir-Regolament ta' Implimentazzjoni tal-Kummissjoni (UE) 2021/453 (***) u r-Regolament ta' Implimentazzjoni (UE) 2022/2454 (****).

- (*) Regolament ta' Implimentazzjoni tal-Kummissjoni (UE) 2016/2070 tal-14 ta' Settembru 2016 li jistipula l-istandards tekniċi ta' implimentazzjoni għall-formoli, definizzjonijiet, u soluzzjonijiet tal-IT li għandhom jintużaw mill-istituzzjonijiet meta jirrapportaw lill-Awtorità Bankarja Ewropea u lil awtoritajiet kompetenti skont l-Artikolu 78(2) tad-Direttiva 2013/36/UE tal-Parlament Ewropew u tal-Kunsill (ĠU L 328, 2.12.2016, p. 1, ELI: http://data.europa.eu/eli/reg_impl/2016/2070/oj);
- (**) Regolament ta' Implimentazzjoni tal-Kummissjoni (UE) 2021/451 tas-17 ta' Diċembru 2020 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill fir-rigward tar-rapportar superviżorju tal-istituzzjonijiet u li jhassar ir-Regolament ta' Implimentazzjoni (UE) Nru 680/2014 (GU L 97, 19.3.2021, p. 1, ELI: http://data.europa.eu/eli/reg_impl/2021/451/oj);
- (***) Regolament ta' Implimentazzjoni tal-Kummissjoni (UE) 2021/453 tal-15 ta' Marzu 2021 li jistabbilixxi standards tekniċi ta' implimentazzjoni għall-applikazzjoni tar-Regolament (UE) Nru 575/2013 tal-Parlament Ewropew u tal-Kunsill fir-rigward tar-rekwiżiti speċifiċi ta' rapportar għar-riskju tas-suq (ĠU L 89, 16.3.2021, p. 3, ELI: http://data.europa.eu/eli/reg_impl/2021/453/oj);
- (****) Regolament ta' Implimentazzjoni tal-Kummissjoni (UE) 2022/2454 tal-14 ta' Diċembru 2022 li jistabbilixxi standards tekniċi ta' implimentazzjoni għall-applikazzjoni tad-Direttiva 2002/87/KE tal-Parlament Ewropew u tal-Kunsill fir-rigward tar-rapportar superviżorju ta' konċentrazzjonijiet tar-riskju u tranżazzjonijiet intragrupp (GU L 324, 19.12.2022, p. 55, ELI: http://data.europa.eu/eli/reg_impl/2022/2454/oj).

- 2) Fl-Artikolu 3, il-paragrafu 3 li ġej huwa miżjud:

“3. L-ANK għandhom jissottomettu lill-BĊE l-informazzjoni rrapportata lilhom minn entitajiet sinifikanti taħt superviżjoni skont ir-Regolament ta' Implimentazzjoni (UE) 2022/2454. L-ANK għandhom jissottomettu dik l-informazzjoni malli jirċievu s-sottomissjonijiet tad-data, u wara li jwettqu l-kontrolli tad-data inizjali speċifikati fl-Artikolu 6, mingħajr dewmien żejjed.”.

3) Fl-Artikolu 4(2), jiżdied il-punt (c) li ġej:

“(c) għall-entitajiet sinifikanti taht superviżjoni li jmxexxu l-konglomerati finanzjarji fejn il-BĊE huwa koordinatur, sal-25 jum tax-xogħol wara d-dati ta' rimessa rilevanti kif miftiehem mill-BĊE u l-awtoritajiet kompetenti rilevanti skont l-Artikolu 2(3) u 3(4) tar-Regolament Delegat tal-Kummissjoni (UE) 2015/2303 (*).

(*) Regolament Delegat tal-Kummissjoni (UE) 2015/2303 tat-28 ta' Lulju 2015 li jissupplimenta d-Direttiva 2002/87/KE tal-Parlament Ewropew u tal-Kunsill fir-rigward tal-istandards tekniċi regolatorji li jispeċifikaw id-definizzjonijiet u jikkoordinaw is-superviżjoni supplimentari tar-riskju tat-tranzazzjonijiet intragrupp (ĠU L 326, 11.12.2015, p. 34, ELI: http://data.europa.eu/eli/reg_del/2015/2303/oj).”.

Artikolu 2

Dhul fis-seħh

Din id-Deciżjoni għandha tidhol fis-seħh fil-jum meta tiġi nnotifikata lid-destinatarji.

Artikolu 3

Destinatarji

Din id-Deciżjoni hija indirizzata lill-awtoritajiet kompetenti nazzjonali tal-Istati Membri partecipanti.

Magħmul fi Frankfurt am Main, l-24 ta' Marzu 2025.

Għall-Kunsill Governattiv tal-BĊE

Il-President tal-BĊE

Christine LAGARDE